

# അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

പുസ്തകം 1

ലക്കം 4

ഏപ്രിൽ 1-31

പേജ് 8

## പുണ്യാളച്ചനും പാമ്പും പിന്നെ കോഴിയും

എം. കുര്യൻ തോമസ്

പുണ്യാളൻ എന്ന വിശേഷണം എല്ലാ ക്രിസ്ത്യൻ പരിശുദ്ധന്മാർക്കും അനുയോജ്യമാണ്. എന്നാൽ മലങ്കര നസ്രാണികൾക്ക് പുണ്യാളൻ (പുണ്യാളൻ + അച്ചൻ) എന്ന പേർ കേൾക്കുമ്പോൾ ഒരൊറ്റ നാമം മാത്രമാണ് മനസ്സിലെത്തുക. അത് മാർ ഗീവർഗീസ് സഹദാ മാത്രമാണ്.

മൂന്നാം നൂറ്റാണ്ടിൽ ജീവിച്ചിരുന്ന റോമൻ പടയാളി ക്രൈസ്തവസഭയിലെ പരിശുദ്ധനായ ചരിത്രം സുവദിതമാണ്. ബൈസന്റീയൻ രാജ്യങ്ങളിൽ മാർ ഗീവർഗീസ് സഹദാ പരിശുദ്ധന്മാരുടെ നിരയിൽ പ്രമുഖസ്ഥാനം

അലങ്കരിക്കുന്നു. റോമൻ കത്തോലിക്കാ സഭ ഇരുപതാം നൂറ്റാണ്ടിൽ പരിശുദ്ധന്മാരുടെ പട്ടികയിൽ മാർ ഗീവർഗീസ് സഹദായുടെ സ്ഥാനം താഴേക്കിറക്കിയെങ്കിലും കേരളത്തിലെ റോമൻ കത്തോലിക്കരുടെ മനസ്സിൽ അദ്ദേഹം മുൻനിരയിൽത്തന്നെയാണ് ഇന്നും. പൊട്ടന്റസ് രാജ്യമായ ഇംഗ്ലണ്ടിന്റെ കാവൽപിതാവാണ് മാർ ഗീവർഗീസ് സഹദാ. അവരുടെ നാണയമായ സ്വർണ്ണ പവനിൽ ഇന്നും അദ്ദേഹത്തിന്റെ ചിത്രം ആലേഖനം ചെയ്തിട്ടുണ്ട്. അതിന് കുതിരപ്പുവൻ എന്ന പേര് മലയാളികളുടെ ഇടയിൽ ലഭിച്ചതു തന്നെ കുതിരപ്പുറത്തിരിക്കുന്ന സഹദായുടെ ചിത്രത്തിൽ നിന്നാണ്.

മലങ്കര സഭയ്ക്ക് മാർ ഗീവർഗീസ് സഹദായെപ്പറ്റിയുള്ള വിവരം ലഭിച്ചത് പേർഷ്യൻ സഭയിൽ നിന്നാണ്. കാരണം അദ്ദേഹം അവർക്കും ഒരു പ്രധാന പരിശുദ്ധനാണ്. റോമൻ കത്തോലിക്കാ അധിനിവേശത്തിനു മുമ്പുതന്നെ മാർ ഗീവർഗീസ് സഹദാ മലങ്കര നസ്രാണികളുടെ മനസ്സിൽ സ്ഥാനം പിടിച്ചിരുന്നു. യഥാർത്ഥത്തിൽ പോർട്ടുഗീസ് കാലഘട്ടത്തിനു മുമ്പുള്ള നസ്രാണികളുടെ പരിശുദ്ധന്മാരായി വി. ദൈവമാതാവ്, മാർത്തോമ്മാ ശ്ലീഹാ, മാർ ഗീവർഗീസ് സഹദാ എന്നിവരായിരുന്നു. ഇവർ യഥാക്രമം മുത്തീ, മുത്തപ്പൻ, പുണ്യാളച്ചൻ എന്നീ പ്രാദേശിക നാമങ്ങളിലാണ് അറിയപ്പെട്ടിരുന്നത്. പിന്നീടുണ്ടായ റോമൻ കത്തോലിക്കാ, അന്ത്യോഖ്യൻ ബാസിലിക്കാലത്തും ആ സഭകൾക്കും അദ്ദേഹം പരിശുദ്ധനായിരുന്നതിനാൽ പുണ്യാളച്ചന്റെ നിലയ്ക്കു മാറ്റമൊന്നുമുണ്ടായില്ല.

എന്നാൽ പൗരസ്ത്യ സുറിയാനി സഭാ പഞ്ചാംഗപ്രകാരം മാർ ഗീവർഗീസ് സഹദായുടെ പെരുനാൾ മേടം 24-ലും മറ്റു സഭകൾക്ക് മേടം 23-മായിരുന്നു എന്നത് ഒരു പ്രശ്നമായി. പത്തൊമ്പതാം നൂറ്റാണ്ടുവരെ ഈ പ്രശ്നം നിലനിന്നിരുന്നു. തൽക്കാലം രണ്ടു ദിവസവും പെരുനാളായി ആഘോഷിച്ചാണ് പതിനെട്ടാം പത്തൊമ്പതാം നൂറ്റാണ്ടുകളിൽ നസ്രാണികൾ പ്രശ്നം പരിഹരിച്ചത്. 1876-നു ശേഷം പെരുനാൾ പാശ്ചാത്യ



സുറിയാനി രീതിയിൽ മേടം 23-നു മാത്രമായി.

മലയാളികളെല്ലാം പുണ്യാളച്ചനെ പാമ്പുമായി ബന്ധപ്പെടുത്തിയാണ് കാണുന്നത്. പാമ്പുകളിൽ നിന്നും ക്ഷുദ്രജീവികളിൽ നിന്നുമുള്ള സംരക്ഷണം തേടിയാണ് പതിനായിരങ്ങൾ അദ്ദേഹത്തിന്റെ മദ്ധ്യസ്ഥതയിലെത്തുന്നത്. ഇത് തികച്ചും ഒരു മലയാളി സങ്കല്പമാണ്. കാരണം ഐതീഹ്യങ്ങളിലെങ്ങും മാർ ഗീവർഗീസ് സഹദായെ പാമ്പുമായി ബന്ധിപ്പിക്കുന്നില്ല. ലോകത്ത് മറ്റൊരിടത്തും അത്തരമൊരു വിശ്വാസവുമില്ല. എന്തിന് കേരളത്തിലുപയോഗിക്കുന്ന ചിത്രങ്ങളിലും രൂപങ്ങളിലും പോലും ഐതീഹ്യ പ്രകാരമുള്ള വ്യക്തിയെയാണ് കാണുന്നത്. അവിടെയും പാമ്പില്ല.

മലയാളികളുടെ പൊതുവായ ഒരു പുരാതന സ്വഭാവമാണ് സർപ്പഭയം. ധാരാളം വെള്ളക്കെട്ടുകളും വനപ്രദേശവുമടങ്ങിയ കേരളത്തിൽ പാമ്പുകളുടെ സാന്നിധ്യവും അതുവഴിയുള്ള അപകടങ്ങളും വളരെ കൂടുതലായി (ശേഷം 2-ാം പേജിൽ)



പുതുപ്പള്ളി പള്ളി

## പി. സി. എബ്രഹാമിനെ പുറത്താക്കുന്നു?

(അൽമായവേദി ന്യൂസ് സർവ്വീസ്)

കോട്ടയം: വളരെയധികം വിമർശന വിധേയനായ അൽമായ ട്രസ്റ്റി. പി. സി. എബ്രഹാമിനെ പുറത്താക്കാൻ നടപടി ആരംഭിച്ചതായി അറിയുന്നു. രാജിവെക്കാൻ വിസമ്മതിച്ചതിനാലാണ് ഈ സംരംഭം. അടുത്തു നടക്കാൻ പോകുന്ന മലങ്കര അസോസിയേഷനിൽ ഭരണഘടനയുടെ 93-ാം വകുപ്പുപ്രകാരം പി. സി. എബ്രഹാമിനെ നീക്കം ചെയ്ത് പകരം മറ്റൊരാളെ തിരഞ്ഞെടുക്കുവാനാണ് ശ്രമം. ചില മാനേജിംഗ് കമ്മിറ്റി അംഗങ്ങളാണ് ഈ നീക്കത്തിന് പിന്നിലെന്നും പറയപ്പെടുന്നു.

കഴിഞ്ഞ ഏതാനും വർഷങ്ങളായി സഭാഭരണ രംഗത്തുണ്ടായ പാളിച്ചകൾക്കും കേസുനടത്തിപ്പിലെ വീഴ്ചകൾക്കും പിന്നിൽ പി. സി. എബ്രഹാമായിരുന്നു എന്ന രൂക്ഷ വിമർശനം ഉയർന്നിരുന്നു. പ. മാത്യൂസ് ദിതിയൻ ബാവായുടെ ഭരണപരമായ വീഴ്ചകൾക്കു പിമ്പിലെ പ്രധാന ഘടകം ഇദ്ദേഹത്തിന്റെ സാധ്യതയായിരുന്നു എന്ന് പ. ബാവായോട് അടുത്തു നിന്നവരും പലപ്പോഴും സൂചിപ്പിച്ചിരുന്നു. പ. ദിദിമോസ് പ്രഥമൻ ബാവായെ സ്ഥാനമേറ്റതിനു ശേഷം സഭാ നേതൃത്വവുമായി പൂർണ്ണമായി ഇടഞ്ഞ പി. സി. എബ്രഹാം ബാവായ്ക്കെതിരെ കത്തെഴുതി പ്രചരിപ്പിക്കുകയും ചെയ്തിരുന്നു. പലപ്രാവശ്യം രാജിഭീഷണി മുഴക്കിയെങ്കിലും, രാജിവക്കാനിടയില്ലെന്ന് കഴിഞ്ഞ ലക്കം അൽമായ വേദി റിപ്പോർട്ട് ചെയ്തിരുന്നു.

പി. സി. എബ്രഹാമിന് പകരം അൽമായ ട്രസ്റ്റി സ്ഥാനത്തേക്ക് പ്രധാനമായും ഉയർ

ന്നു കേൾക്കുന്നത് എറിക്കാട്ട് ഇ. ജെ. ജോസഫിന്റെ പേരാണ്. മുൻ അസോസിയേഷൻ സെക്രട്ടറിയായിരുന്ന ഇദ്ദേഹം പിന്മാറിയതിനാലാണ് 1980-ൽ പി. സി. എബ്രഹാം അൽമായ ട്രസ്റ്റിയായി തിരഞ്ഞെടുക്കപ്പെട്ടത്.

എന്നാൽ വൈദിക ട്രസ്റ്റിയായിരുന്ന ഫാ. മത്തായി നൂറനാൽ അന്തരിച്ചതോടെ ട്രസ്റ്റി ശ്രയത്തിൽ വടക്കൻ പ്രാധിമിത്യം ഇല്ലാതായെന്നും അതിനാൽ അടുത്ത അൽമായ ട്രസ്റ്റി വടക്കൻ ഭ്രാസനങ്ങളിൽ നിന്നായിരിക്കണമെന്നും ഒരു പ്രബലമായ അഭിപ്രായം ഉയർന്നിട്ടുണ്ട് കോലഞ്ചേരി ഇടവകാംഗമായ സി. വി. ജേക്കബിന്റെ (സിറൈറ്റ് ചാക്കുട്ടി) പേരാണ് ഇവർ ചൂണ്ടിക്കാട്ടുന്നത്.

എന്നാൽ 2002 മാർച്ച് 20-നു കൂടിയ അസോസിയേഷൻ ക്രമപ്പെടുത്തിയിട്ടില്ലാത്തതിനാൽ പി. സി. എബ്രഹാമിന്റെ അൽമായ ട്രസ്റ്റി സ്ഥാനത്തിനു സാധ്യതയില്ലെന്നും അതിനാൽ പുറത്താക്കേണ്ട ആവശ്യമില്ലെന്നും ചില നിയമ വിദഗ്ദ്ധർ ചൂണ്ടിക്കാട്ടുന്നുണ്ട്.

വൈദിക ട്രസ്റ്റിയുടെയും മാനേജിംഗ് കമ്മിറ്റിയുടെയും അസോസിയേഷന്റെയും കാലാവധി അഞ്ചുവർഷമായി ക്ലിപ്തപ്പെടുത്തിയതിനാൽ അൽമായ ട്രസ്റ്റിയുടെ കാലാവധിയും അഞ്ചു വർഷമായി ക്ലിപ്തപ്പെടുത്തണമെന്നും ഇപ്പോൾ തിരഞ്ഞെടുക്കുന്ന അൽമായ ട്രസ്റ്റിയുടെ കാലാവധി 2007 വരെ മാത്രമാണെന്നും അഖില മലങ്കര ഓർത്തഡോക്സ് അൽമായ വേദി ആവശ്യപ്പെട്ടു.

## സഭയുടെ താല്പര്യങ്ങൾ അട്ടിമറിക്കുവാൻ ജൂബാധാരി സംഘത്തിന്റെ കുത്സിതശ്രമങ്ങൾ

(അൽമായവേദി ന്യൂസ് സർവ്വീസ്)

കഴിഞ്ഞ പത്തു വർഷത്തിലേറെയായി സഭയുടെ സുപ്രധാന സമിതികളിൽ വിരാജിച്ച് സഭയുടെ സർവ്വതോമുഖമായ പതനത്തിന് കാരണക്കാരായവരിൽ ഇപ്പോഴും അധികാരസ്ഥാനത്തുള്ള ചിലർ നടത്തിയ കൊടുംപാതകങ്ങളെക്കുറിച്ചുള്ള ചില വിശദാംശങ്ങൾ ലഭ്യമായിരിക്കുന്നു. സഭയുടെ അഭിഭാഷകരായ ശ്രീ. കെ. ജോർജ്ജ്, ശ്രീ. സി. റ്റി. ജോസഫ് എന്നിവരെ നീക്കം ചെയ്തതായി അടുത്ത കാലത്ത് മംഗളം ദിനപ്പത്രത്തിൽ ഒരു വാർത്ത വന്നിരുന്നു. സഭയുടെ ഔദ്യോഗിക അറിയിപ്പിന്റെ അടിസ്ഥാനത്തിലോ ഏതെങ്കിലും ഉത്തരവാദിത്തമുള്ള സ്ഥാനിയിൽ നിന്നും ലഭിച്ച അറിവിന്റെ അടിസ്ഥാനത്തിലോ ആയിരുന്നില്ല പ്രസ്തുത വാർത്ത. സഭയുടെ ഔദ്യോഗിക നിഷേധക്കുറിപ്പ് പിറ്റേ ദിവസം തന്നെ അതേ പത്രം പ്രസിദ്ധപ്പെടുത്തുകയും ചെയ്തു.

എന്നാൽ ഈ വാർത്തയുടെ പേരു പറഞ്ഞ് മേൽപ്പറഞ്ഞ രണ്ട് അഭിഭാഷകർ രാജിക്കത്തു നൽകി. അതിനുശേഷം വന്ന കേസിന്റെ അവധിക്ക് വക്കീലന്മാരുടെ യാത്ര ചിലവുകൾക്കും "അവരെ സന്തോഷിപ്പിക്കുവാനും"മായി 1,37,000 രൂപ അൽമായ ട്രസ്റ്റി ശ്രീ. പി. സി. എബ്രഹാം കൈപ്പറ്റി. കൊച്ചിയിൽ നിന്നും ഡൽഹിക്കുള്ള എക്സിക്യൂട്ടീവ് ക്ലാസ്സ് വിമാനക്കൂലി 10,000 രൂപയിൽ കുറവ് മാത്രമേ വരികയുള്ളൂ. എക്കണോമി ക്ലാസ്സ് 6000 രൂപയിൽ താഴെയും. ഒന്നോ രണ്ടോ

ദിവസം ഡൽഹിയിൽ ഒരു പഞ്ചനക്ഷത്ര ഹോട്ടലിൽ ആഘോഷമായി മുന്തിയ ഭക്ഷണ "പാനീയങ്ങൾ"ളോടെ താമസിക്കുവാൻ 10,000 രൂപയിൽ കൂടുതൽ ചിലവുകയ്യില്ല. ടാക്സിക്കൂലി, മറ്റ് അനാമത്ത് ചിലവുകൾ എന്നിവയെല്ലാം ചേർത്ത് ഒരു അയ്യായിരം രൂപ കൂടി കൂട്ടിയാലും രണ്ടു പേർക്ക് 45,000 - 50,000/- രൂപയിൽ കൂടുതൽ ചിലവ് വരേണ്ടതില്ല. ബാക്കി പണം എവിടെക്ക് പോകുന്നു എന്ന് സഭാംഗങ്ങളുടെ ചിന്തയ്ക്ക് വിഷയഭീമമായിത്തീർന്നു.

പക്ഷേ ഇതിന്റെ ക്ലൈമാക്സ് ഇനിയായിട്ടുണ്ട്. വക്കീലന്മാർ രണ്ടുപേരും ഡൽഹിക്ക് പോയതേയില്ല. കേസുകളുടെ നടത്തിപ്പിന്റെ ഉത്തരവാദിത്തമുള്ള ഒരു സ്ഥാനിയോടും ലോചിക്കാതെ പ്രധാന വക്കീലായ നരിമാൻ ഫോൺ ചെയ്ത് അവധിക്കുപേക്ഷിക്കുവാൻ ഇവർ ആവശ്യപ്പെട്ടു!!!

സാധാരണക്കാരന് അറിയാതെ ഇനി പറയുന്ന കാര്യങ്ങളാണ്.

1. സുപ്രീംകോടതിയിൽ കേസ് നടന്ന കഴിഞ്ഞ 15 വർഷത്തിനുള്ളിൽ ഇപ്രകാരമുള്ള എത്ര പകൽ കൊള്ളകൾ നടന്നു?
2. സഭയുടെ താല്പര്യങ്ങൾക്ക് വിപരീതമായി എതിർകക്ഷിയുമായി ചേർന്ന് തൊഴിൽപരമായ സത്യസന്ധതയ്ക്ക് വിരുദ്ധമായി ഈ വക്കീലന്മാരും അൽമായ ട്രസ്റ്റിയും പ്രവർത്തിച്ചിട്ടുണ്ടോ?

(ശേഷം രണ്ടാം പേജിൽ)

# പുണ്യാളച്ചനും പാമ്പും...

(ഒന്നാം പേജിൽ നിന്നും)

രുന്നൂ. കേരളത്തിൽ കുടിയേറിയ നമ്പൂതിരിമാർ പോലും സർപ്പഭയം മൂലം ആദ്യം പിൻമാറിയതായാണ് പാരമ്പര്യം. പിന്നീട് പരശുരാമനാണത്രെ സർപ്പങ്ങളെ ഒഴിച്ച് അവരെ വീണ്ടും കുടിയേറിയത്.

പാമ്പുകളോടുള്ള മലയാളി സമീപനത്തിന് മതപരമായ ഒരു കാരണവുമുണ്ട്. ജൈനമതത്തിൽ പാമ്പുകൾക്ക് ഒരു പ്രധാന സ്ഥാനമുണ്ട്. ബ്രഹ്മണ മതം കേരളത്തിലെ ജൈന-ബുദ്ധമതങ്ങളെ അടിച്ചമർത്തുകയും അവരുടെ ദൈവങ്ങളെ അസുരന്മാരും രാക്ഷസന്മാരുംമാക്കി ഒതുക്കുകയും ചെയ്തതോടെ സർപ്പങ്ങളും ഭീതിജനകമായ ഒരു വിഭാഗമായി മാറി. ഇത് മലയാളി മനസ്സിൽ സ്ഥായിയായ ഒരു സർപ്പഭയത്തിനു രൂപം നൽകി. ചാതുർവണ്യ വ്യവസ്ഥയുടെ ഭാഗമായി നമ്പൂതിരിമാരോടൊട്ടി നിന്ന നസ്രാണികൾ ഈ ഭയത്തിൽ നിന്നും വിമുക്തരല്ലായിരുന്നു.

നമ്പൂതിരിമതം സർപ്പക്കാവുകളും സർപ്പക്ഷേത്രങ്ങളുമുണ്ടാക്കി സർപ്പങ്ങളെ കുടിയിരുത്തി ആരാധിച്ചാണ് സർപ്പഭയത്തിൽ നിന്നും സർപ്പദോഷത്തിൽ നിന്നും രക്ഷ നേടിയത്. നസ്രാണിക്ക് അങ്ങനെയൊരാധന മതപരമായി സാധ്യമായിരുന്നില്ല. അവർ നേരേ മറുവശത്തേക്കുപോയി സർപ്പത്തെ ഒരു ഓർമ്മ പറ്റിയ ഒരു പരിശുദ്ധനെ കണ്ടെത്തി. സർപ്പങ്ങളിൽ കൈകൊണ്ട വ്യക്തിയെ വധിച്ച മാർ ഗീവർഗീസ് സഹദ. അങ്ങനെ ക്രൈസ്തവ തത്വങ്ങൾക്ക് അനുസൃതമായിത്തന്നെ നസ്രാണിയുടെ സർപ്പഭയം അകറ്റാനുള്ള മാർഗ്ഗമായി.

പുണ്യാളച്ചനുമായി ബന്ധപ്പെട്ട അടുത്ത മലയാളി സങ്കല്പം കോഴിയാണ്. ഇതിനും സർപ്പാരാധനയുമായി ബന്ധമുണ്ട്. സർപ്പപ്രീതിക്ക് സർപ്പങ്ങൾക്ക് കേരളത്തിൽ നൽകുന്ന നേർച്ചയിലുൾപ്പെട്ടതാണ് കോഴിയും കോഴിമുട്ടയും. നസ്രാണി അത് അവരുടെ സർപ്പനാശകനു കാണിക്കുകയായി നൽകി.

## പെരുനാൾ ചടങ്ങുകളും, ആചാരങ്ങളും ദേശീയതയുടെ പ്രതീകങ്ങൾ

കെ. പി. കുര്യാക്കോസ് പുതുപ്പള്ളി

പുതുപ്പള്ളി പെരുനാളിന്റെ കൊടിമരം പുതുപ്പള്ളി, എറിക്കാട് കരക്കാർ ജാതിമത വർഗ്ഗ വർണ്ണ വ്യത്യാസമില്ലാതെ ആഘോഷ സമേതം പള്ളിയിൽ എത്തിക്കുന്നു. തുടർന്ന് എല്ലാ ദിവസവും രാവിലെയും വൈകുന്നേരവും വാദ്യമേളങ്ങളും വെടിയും മുഴക്കുന്നു. വെച്ചുട്ടിന് (പെരുനാൾ ദിനത്തിലെ സദ്യ) ആവശ്യമായ അരി, തേങ്ങ, മാങ്ങ ഇവ എല്ലാ വിഭാഗം ആളുകളും നേർച്ചയായി എത്തിച്ച് തയാറാക്കി പെരുനാൾ കുർബാനാനന്ദം ആളുകളെ ഇരുത്തി വാഴയിലയിൽ വിളമ്പുന്നു. ഭാരതീയ ആചാരമായ കുട്ടികൾക്കുള്ള ആദ്യ ചോറുട്ട്, പള്ളിയുടെ പതിനെട്ടാം പടിയിൽ തേങ്ങ ഉടക്കൽ, ഈറനായി ഉള്ള ഉരുൾനേർച്ച, മുട്ടിന്മേൽ നീന്തൽ, കോഴിവെട്ട്, കുത്തുപണം, പാളയും കയറും നേർച്ച, വിവിധ പ്രദേശങ്ങളിൽനിന്ന് കോഴിയും വിറകും മറ്റുമായുള്ള ചെറുതും വലുതുമായ ഘോഷയാത്രകൾ, ദേശത്തിന്റെ പല ഭാഗത്തുനിന്ന് പുറപ്പെടുന്ന പ്രദക്ഷിണങ്ങൾ (ഇവയ്ക്ക് ആനകൾ അകമ്പടി സേവിച്ചിരുന്നു. തീവെട്ടി, കുത്തുവിളക്ക് എന്നിവയും ഉപയോഗിച്ചിരുന്നു). ആൾരൂപം, മറ്റു രൂപങ്ങൾ, പാമ്പും പുറ്റും, എന്നു വേണ്ട - വെടി നേർച്ച വരെ ഇവിടെയുണ്ട്. ചുരുക്കി പറ

ഞ്ഞാൽ ഭാരതീയ സംസ്കാരവും പൈതൃകവും ഇവയെല്ലാം വിളിച്ചോതുന്നു. ദേശീയ ക്രൈസ്തവരുടെ പ്രാദേശിക ഉത്സവമാണ് പുതുപ്പള്ളി പെരുനാൾ. എന്നാൽ ഈ ആചാരാനുഷ്ഠാനങ്ങളിൽ ചിലത് അന്യോദ്ധ്യൻ അധിനിവേശത്തിലും പാലക്കുന്നത്തു മെത്രാന്റെ പ്രോട്ടസ്റ്റന്റ് സാധിനത്തിലും നിന്നുപോയി. എന്നിരുന്നാലും ഇന്നും ദേശീയതയും പാരമ്പര്യവും നിലനിർത്താൻ ഇടവകാംഗങ്ങൾ ശ്രമിക്കുമ്പോൾ പാശ്ചാത്യ നവീകരണ മാതൃക നടപ്പാക്കാൻ കോട്ടയം ഭദ്രാസനത്തിലെ ചില വൈദികർ ശ്രമിക്കുന്നത് പ്രശ്നങ്ങൾക്കു കാരണമാവുന്നുണ്ട്. വി. സഹദായുടെ കരുതൽ മൂലം പല പാരമ്പര്യങ്ങളും തുടരുവാൻ സാധിക്കുന്നു. ആചാരങ്ങളിലും അനുഷ്ഠാനങ്ങളിലും, ആരാധനയിൽ പോലും, സമയവും നിഷ്കളും തെറ്റിച്ച് സഭയുടെയും പള്ളിയുടെയും പാരമ്പര്യങ്ങളെ നവീകരിക്കാൻ ചില മേഖലയിൽനിന്ന് സമ്മർദ്ദങ്ങൾ ഉണ്ടാകുന്ന പതിവ് ഇപ്പോഴും തുടരുന്നു. എങ്കിലും എല്ലാ ദിവസവും വിശുദ്ധന്റെ തിരുശേഷിപ്പിങ്കൽ നൂറുകണക്കിന് നാനാജാതി മതസ്ഥർ എത്തി അനുഗ്രഹം പ്രാപിക്കുന്നു.

## ജുമ്പാധാരി സംഘത്തിന്റെ കുത്സിതശ്രമങ്ങൾ

(ഒന്നാം പേജിൽ നിന്നും)

3. കേസുകൾ അനന്തമായി നീട്ടിക്കൊണ്ടു പോകുകയും ഓരോ അവധിക്കും ഭീമമായ തുക സഭാകേന്ദ്രത്തിൽ നിന്നും കൈപ്പറ്റുകയും അതേസമയം കേസുകൾ സഭയെ എവിടെയും എത്തിക്കയില്ല എന്ന ധാരണ ജനങ്ങളിൽ പടർത്തി സഭയെ വിഭജിക്കുവാനുള്ള വിഘാതകരമായ ശ്രമങ്ങൾക്ക് ശക്തി പകരുകയും ചെയ്യുന്നത് ഇവരുടെ അജൻഡയുടെ ഭാഗമോ?

4. വേണ്ട രീതിയിൽ സീനിയർ അഭിഭാഷകനെ ബ്രീഫ് ചെയ്യാത്തതു വഴി വിധിയിൽ പല അവിശ്വസനീയതകളും കടന്നു കൂടിയിട്ടില്ലേ? (പാത്രീയർക്കീസിന്റെ അധികാരം, ഇടവകപ്പള്ളികളുടെ സ്വാതന്ത്ര്യം, ക്നാനായ ഭദ്രാസനത്തിന്റെ നില മുതലായവ ഉദാഹ

രണങ്ങൾ മാത്രം.

5. നരിമാനെപ്പോലെയുള്ള അതിപ്രഗത്ഭന്മാരായ അഭിഭാഷകർക്ക് കക്ഷിയുടെ സ്ഥിരം വക്കീലന്മാരിൽ നിന്നും ലഭിക്കുന്ന “ബ്രീഫ്” (മാർഗ്ഗദർശനം) അടിസ്ഥാനമാക്കിയേ കേസ് നടത്തുവാനാവുകയുള്ളൂ. സഭയുടെ അഭിഭാഷകർ എന്ന നിലയിൽ ഇവർ നരിമാനെ വഴിതെറ്റിച്ചിട്ടുണ്ടോ എന്നത് അന്വേഷണ വിധേയമാക്കേണ്ടതല്ലേ?

സഭയുടെ സമ്പത്ത് കൊള്ളയടിക്കുകയും സഭയുടെ താല്പര്യങ്ങൾക്ക് വിരുദ്ധമായി പ്രവർത്തിക്കുകയും ചെയ്യുന്ന ഈ സംഘത്തിന്റെ ചെയ്തികൾ വരും ലക്ഷങ്ങളിലും അൽമായവേദി തുറന്ന് കാട്ടുന്നതാണ്.

# പുതിയ നിയുക്ത കാതോലിക്കാ തിരഞ്ഞെടുപ്പ്

സമീപഭാവയിൽ തന്നെ അസ്സോസിയേഷൻ ചേർന്നു നിയുക്ത കാതോലിക്കായെ തിരഞ്ഞെടുക്കുവാൻ അണിയറയിൽ നീക്കം നടക്കുന്നതായി അറിയുന്നു.

ദിദിമോസ് പ്രഥമൻ ബാവായുടെ സ്ഥാനാരോഹണം നടന്നയുടൻ തന്നെ സ്ഥാനമോഹികളായ ചില മെത്രാപ്പോലീത്തന്മാരും പല ഉപജാപക സംഘങ്ങളും ഇതിനായി നീക്കമാരംഭിച്ചിരുന്നു. എന്നാൽ ഇപ്പോൾ ധൃതിപിടിച്ചിട്ട് ഇങ്ങിനെയാണിന്ന് പോകേണ്ടതില്ല എന്ന് ചിന്തിക്കുന്ന പലരും ഉണ്ട്.

മൂൻ കാലങ്ങളിൽ അസ്സോസിയേഷൻ വിളിച്ചു കൂട്ടുക എന്നത് ചുരുങ്ങിയത് 6 മാസമെങ്കിലുമെടുക്കുന്ന ഒരു നടപടിയായിരുന്നു. എന്നാലിന്ന് 45 ദിവസങ്ങൾ കൊണ്ട് അസ്സോസിയേഷൻ ചേരുവാൻ സാധിക്കും. 1995 ലെ സുപ്രീംകോടതി വിധിപ്രകാരം അസ്സോസിയേഷന്റെ കാലാവധി 5 വർഷമായി നിജപ്പെടുത്തിയതിനാലാണ് ഇത്. ഇതുമൂലം അസ്സോസിയേഷൻ ചേരുവാൻ പള്ളികൾക്ക് കല്പന അയയ്ക്കുക, പള്ളികളിൽ നിന്നും തിരഞ്ഞെടുക്കപ്പെടുന്ന പ്രതിനിധികളുടെ ലിസ്റ്റ് ശേഖരിക്കുക, ആക്ഷേപങ്ങളും അപ്പീലുകളും കേൾക്കുക, തീർപ്പുണ്ടാക്കുക മുതലായ നടപടികൾ ആവശ്യമില്ല. നിയമാനുസൃത നോട്ടീസ് നല്കി മലങ്കര മെത്രാപ്പോലീത്തായ്ക്കോ അദ്ദേഹത്തിന്റെ അഭാവത്തിൽ രണ്ട് വൈസ് പ്രസിഡന്റുമാർ ചേർന്നു നോട്ടീസ് നൽകിയോ അസ്സോസിയേഷൻ വിളിച്ചു കൂട്ടാൻ 45 ദിവസത്തെ സമയം ധാരാളം.

ആയതിനാൽ അടുത്ത കാതോലിക്കാ - മലങ്കര മെത്രാപ്പോലീത്താ സ്ഥാനമേൽക്കേണ്ട ആവശ്യമുണ്ടാകുമ്പോൾ മാത്രമേ അതിനായി അസ്സോസിയേഷൻ കൂടെണ്ടതായുള്ളൂ. പക്ഷേ പല കേന്ദ്രങ്ങളും അപ്രകാരം ഒരു തിരഞ്ഞെടുപ്പിന് വട്ടം കൂട്ടുന്നതിനാൽ അടുത്ത സ്ഥാനി എപ്രകാരമുള്ളതായിരിക്കണമെന്ന് സഭാസംഹാരികൾ ചിന്തിക്കേണ്ടത് ആവശ്യമാണ്. അൽമായവേദിക്ക് ലഭിച്ച വിവിധ അഭിപ്രായങ്ങളുടെയും വേദിപ്രവർത്തകരുടെ കൂട്ടായ ചിന്തയുടെയും ഫലമായി ഉരുത്തിരിഞ്ഞ നിർദ്ദേശങ്ങൾ ഇവിടെ രേഖപ്പെടുത്തട്ടെ:

1. പുതിയ നിയുക്ത കാതോലിക്കാ 65 വയസ്സിൽ താഴെയുള്ളയാളും 80 വയസ്സിലെങ്കിലും റിട്ടയർ ചെയ്യുവാൻ സന്നദ്ധതയുള്ളയാളും അപ്രകാരം രേഖാമൂലം സമ്മതം രേഖപ്പെടുത്താൻ തയ്യാറുള്ളയാളുമായിരിക്കണം.
2. സ്വന്തം പേരിലോ അധീനതയിലോ ട്രസ്റ്റ്, സ്വകാര്യ സമ്പാദ്യങ്ങൾ എന്നിവ ഇല്ലാത്തയാളായിരിക്കണം.
3. വടക്കൻ ഭദ്രാസനങ്ങളിൽ നിന്നും 1912-ൽ മുനിറ്ററത്തിൽ ബാവ, 1964 -ൽ ഔഗേൻ ബാവ എന്നിവർ മാത്രമാണ് കാതോലിക്കാ സ്ഥാനത്തേക്ക് ഉയർത്തപ്പെട്ടത്.

## മെത്രാൻ സ്ഥാനം: ഒഴിവുകൾ വടക്കു നിന്നു നികത്തണം

കൊച്ചി: മലങ്കര ഓർത്തഡോക്സ് സഭയിൽ വടക്കൻ ഭദ്രാസനങ്ങളിൽ നിന്നുള്ള മേല്പട്ടക്കാരുടെ എണ്ണം കുറയുന്നതിൽ ആശങ്ക. കഴിഞ്ഞ 20 വർഷത്തിനിടയിൽ ഒരാൾ പോലും വടക്കൻ ഭദ്രാസനങ്ങളിൽ നിന്നും മേല്പട്ടസ്ഥാനത്ത് എത്തിയിട്ടില്ല. 1974-ൽ അഞ്ചിൽ രണ്ട്. 1980 ൽ അഞ്ചിൽ രണ്ട്. 1986 -ൽ അഞ്ചിൽ ഒന്ന്, എന്നിങ്ങനെ മേല്പട്ടക്കാർ വാഴിക്കപ്പെട്ടതിനെ തുടർന്ന് വടക്കു നിന്നാലും തിരഞ്ഞെടുക്കപ്പെടാതെയായി. പിന്നീട് വാഴിക്കപ്പെട്ട 12 പേരിൽ ഒരാൾ പോലും വടക്കു നിന്നില്ല. വടക്കൻ ഭദ്രാസനങ്ങളിൽ യോഗ്യതയുള്ള പട്ടക്കാരുടെ അഭാവമല്ല ഈ സാഹചര്യം സൃഷ്ടിച്ചത്. പ്രചരണവും സാധിനവും ചരടുവലികളും അവരെ പിന്തുളളി. കഴിഞ്ഞ ഏതാനും ദശാബ്ദങ്ങളായി സുന്നഹദോസ് നിർദ്ദേശിക്കുന്ന പാനലിൽ നിന്നാണ് മെത്രാൻമാർ തിരഞ്ഞെടുക്കപ്പെടുന്നത്. എപ്പിസ്കോപ്പൽ സുന്നഹദോസിനുള്ളിലെ ലോബികളും ചരടുവലികളും മെത്രാൻസ്ഥാനം വീതം വെച്ചു തുടങ്ങിയതോടെ വടക്കൻ ഭദ്രാസനങ്ങളിൽ നിന്നുള്ള

ഔഗേൻ ബാവയ്ക്ക് ശേഷമുള്ള മൂന്നു കാതോലിക്കാമാരിൽ രണ്ടു പേർ തെക്കുനിന്നും ഒരാൾ കോട്ടയത്തു നിന്നുമാണല്ലോ. ആയതിനാൽ അടുത്ത കാതോലിക്കാ - മലങ്കര മെത്രാപ്പോലീത്താ വടക്കൻ പ്രദേശങ്ങളിൽ ജനിച്ചു വളർന്നയാളാകുന്നതാണ് യുക്തം.

5. ഉന്നത ജീവിതമൂല്യങ്ങൾ പുലർത്തി ലളിതജീവിതം നയിക്കുന്നയാളായിരിക്കണം.
6. ഭാരത സംസ്കാരാധിഷ്ഠിതമായ നസ്രാണി പൈതൃകവും, മാർത്തോമ്മാ മാർഗ്ഗവും, ഭാരതസഭയുടെ മഹാപുരോഹിതന്റെ ഓജസ്സും, തേജസ്സും, ഔന്നത്യവും, യശസ്സും നിലനിർത്തുന്ന വ്യക്തിയായിരിക്കണം.
7. ഭാരത സന്യാസിവര്യന്മാരുടെ പർണ്ണശാലകളിലെ ജീവിതശൈലി അനുകരിക്കുന്നവരും പ. പരുമല തിരുമേനി, പ. പാമ്പാടി തിരുമേനി, പ. കുറിച്യ ബാവ എന്നീ തിരുമേനിമാരുടെ പ്രാർത്ഥനയും, നിഷ്ഠയും, പ. വട്ടശ്ശേരിൽ തിരുമേനി, പ. വട്ടക്കുന്നേൽ ബാവ, പാറേട്ട് മാർ ഈവാന്യോസ് എന്നീ പിതാക്കന്മാരുടെ ദീർഘദൃഷ്ടിയും, ഇച്ഛാശക്തിയും, ആജ്ഞാശക്തിയും, ഭക്തിയും, കരുതലും ഉള്ള വ്യക്തിയായിരിക്കണം.
8. സഭയുടെയും, ഭദ്രാസനത്തിന്റെയും പ്രതിനിധികളായി സ്ഥാനമാനം നേടിയശേഷം സഭയ്ക്കും, ഭദ്രാസനത്തിനുമായി പണം ഉണ്ടാക്കിയശേഷം ക്രയവിക്രയങ്ങളും, നിർമ്മാണ പ്രവർത്തനങ്ങളിലും കൂടി പണം പാഴാക്കുന്ന സ്വർത്ഥ സ്ഥാനമോഹികളല്ലായിരിക്കണം.
9. വ്യവസായികളേയും, രാഷ്ട്രീയ, മാധ്യമ പ്രമുഖരേയും മാത്രം കരുതുന്നവരും അവരുടെ മുമ്പിൽ ഓച്ഛാനിച്ച് നിലകുന്ന വ്യക്തിയും ആവരുത്.
10. സഭയുടെ കെട്ടുറപ്പും-തനിമയും നിലനിർത്തത്തക്ക തീക്ഷ്ണതയും വൈകാരികതയും ഉള്ള വ്യക്തിയായിരിക്കണം.
11. നഷ്ടപ്പെട്ടു പോകുന്ന ഒരു ആടിനെ തേടി പോകുന്ന ഇടയശ്രേഷ്ഠതയുള്ള മാതൃകാ ഇടയനായിരിക്കണം.
12. വചനവും, പ്രവൃത്തിയും കൊണ്ട് സഭയും, സമൂഹവും ആദരിക്കുന്ന ആദരണീയനായിരിക്കണം.
13. മാർത്തോമ്മാ സിംഹാസനത്തിന്റെ ഉന്നതിയും, മഹിമയും സംരക്ഷിക്കുന്ന മാർത്തോമ്മായുടെ യഥാർത്ഥ പിൻഗാമിയായിരിക്കണം.

ജനങ്ങൾക്ക് ഹിതകരമല്ലാത്ത രീതിയിൽ സുന്നഹദോസ് ഒരു മെത്രാപ്പോലീത്തായെ മാത്രമായി അവതരിപ്പിച്ച് ജനാഭിഭാഷ രേഖപ്പെടുത്തുവാൻ അവസരം നൽകുന്നില്ലെങ്കിൽ അവിവാഹിത പട്ടക്കാരിൽ യോഗ്യതയുള്ള ഒരാൾ സ്ഥാനാർത്ഥിയായി മത്സരിക്കുന്നതിനെപ്പറ്റി ഗൗരവമായി ആലോചിക്കണം.

ഈ സാഹചര്യത്തിലാണ് ഒഴിവുള്ള മൂന്നു സ്ഥാനങ്ങളിലേയ്ക്ക് വടക്കൻ ഭദ്രാസനങ്ങളിൽ നിന്നും മാത്രം സുന്നഹദോസിന്റെ പാനൽ നിർദ്ദേശിക്കണമെന്നും ഏറ്റവുമടുത്ത അസോസിയേഷനിൽ തിരഞ്ഞെടുപ്പു നടത്തണമെന്നും ആവശ്യമുയർന്നിരിക്കുന്നത്. അവിവാഹിതരായ എല്ലാ പട്ടക്കാർക്കും മെത്രാൻ സ്ഥാനത്തിനു മത്സരിക്കാം എന്ന അവസ്ഥയ്ക്കു വിരാമമിടണമെന്നും പ്രചരണ പരിപാടികൾ കർശനമായി നിയന്ത്രിക്കണമെന്നും ആവശ്യമുയർന്നിട്ടുണ്ട്.





# ഇളംകുളം സെന്റ് ഗ്രീഗോറിയോസ് പള്ളി വികാരിക്ക് പോലീസ് സംരക്ഷണം

എറണാകുളം ഹൈക്കോടതിയിൽ ഇളം കുളം സെന്റ് ഗ്രീഗോറിയോസ് ഓർത്തഡോക്സ് പള്ളി വികാരി നൽകിയ WP (c) No. 9761 of 2006 കേസിൽ ബഹു. ജസ്റ്റിസ് എം. രാമചന്ദ്രനും ജസ്റ്റിസ് പി. ആർ. രാമനുമടങ്ങിയ ഡിവിഷൻ ബഞ്ച് 31-3-2006 ന് പ്രസ്താവിച്ച ഉത്തരവിലാണ് വികാരി ഫാ. മാത്യൂസ് പള്ളിമുട്ടിൽ കോർപ്പറേഷൻ കോപ്പായ്ക്കു പരാതിയുണ്ടെങ്കിൽ പോലീസ് ഇടപെട്ടു സമാധാനം പാലിക്കണമെന്ന നിർദ്ദേശം നൽകിയിരിക്കുന്നത്.

മാത്രമല്ല, ഒരു ഇടക്കാല പരിപാടി എന്ന നിലയിൽ ബഹു. ഡിസ്ട്രിക്ട് കളക്ടറുടെ മുമ്പാകെ 24-3-2006 - ൽ ഉണ്ടാക്കിയ ഒത്തു തീർപ്പ് നിർദ്ദേശങ്ങൾ രണ്ടു കൂട്ടരും അനുസരിക്കേണ്ടതാണ് എന്നും ഓർഡറിൽ പറയുന്നു.

മൂന്നു മുതൽ എട്ടു വരെയുള്ള എതിർകക്ഷികളായ മേരി ബഞ്ചമിൻ, പി. വി. ബഞ്ചമിൻ, മാത്യു വരയന്തൂർ, ഏലിയാസ് പി. വറുഗീസ്, ചെറിയാൻ കോര, ബാബു മാത്യു എന്നിവർക്ക് നോട്ടീസയക്കുവാനും കോടതി ഉത്തരവിട്ടു.

24-3-06-ൽ എറണാകുളം ഡിസ്ട്രിക്ട് കളക്ടർ വിളിച്ചുകൂട്ടിയ ഒത്തുതീർപ്പുയോഗത്തിലെ തീരുമാനങ്ങൾ താഴെപ്പറയുന്നവയാണ്:

1. ഇടവക മെത്രാപ്പോലീത്തായുടെ 11-3-2006 ലെ കൽപനപ്രകാരം സ്ഥാപിച്ച ഇളം കുളം സെന്റ് ഗ്രീഗോറിയോസ് ഓർത്തഡോക്സ് സിറിയൻ ചർച്ച് പ്രവ്യാപനം എല്ലാ വരും അംഗീകരിക്കുന്നു.
2. ഫാ. മാത്യു പള്ളിമുട്ടിലിനെ മേൽപടി ഇടവക വികാരിയായി നിയമിച്ച മെത്രാപ്പോലീത്തായുടെ കൽപ്പന അംഗീകരിക്കുന്നു.
3. ഇളംകുളത്തെ മേൽപടി ആരാധനാലയത്തിൽ ഈ വിഭാഗങ്ങൾക്കു കുർബ്ബാന നടത്തുവാനും മറ്റു കർമ്മങ്ങൾ അവരവരുടെ വൈദികരുടെ കാർമ്മികത്വത്തിൽ നടത്തുവാനും അവകാശമുണ്ടായിരിക്കും.
4. ഇപ്രകാരമൊരു തീരുമാനമെടുത്തത് മേൽപറഞ്ഞ ഇടവകയുടെ സ്ഥാനം സംബന്ധിച്ച് നിലനിൽക്കുന്ന തർക്കത്തെ തുടർന്നാണ്.
5. കുർബ്ബാന നടത്തുവാനുള്ള സമയക്രമം ഓരോ ആഴ്ച തോറും റൊട്ടേഷൻ അടിസ്ഥാനത്തിലായിരിക്കണം.
6. കഷ്ടാനുഭവോഴ്ച ആചരണത്തിന്റെ വേളയിൽ ഓശാന ഞായറാഴ്ച ഒരു കുർബ്ബാനയും ദുഃഖവെള്ളി, ദുഃഖശനി എന്നീ ദിവസങ്ങളിൽ ഓരോ കുർബ്ബാനയും ഈസ്റ്ററിന് ഒരു കുർബ്ബാനയും ഉണ്ടായിരിക്കും. ദുഃഖവെള്ളിയാഴ്ചത്തെ ക്രമങ്ങൾ ഇളം കുളം പള്ളിയും ദുഃഖശനിയാഴ്ചയിലെ കുർബ്ബാന സെന്റ് മേരീസ് പള്ളിയും നടത്തും. പെസഹാ വ്യാഴാഴ്ചയിലെ സർവീസ് ബുധനാഴ്ച വൈകുന്നേരം സെന്റ് മേരീസ് പള്ളിയും വ്യാഴാഴ്ച വെളുപ്പിന് ഇളംകുളം പള്ളിയും നടത്തും.
7. അതത് വിഭാഗങ്ങൾ സർവീസുകൾ അർപ്പിക്കുമ്പോൾ അതത് വിഭാഗങ്ങൾ തളിക വെയ്ക്കുന്നതും ആയതിൽ കിട്ടുന്ന വരുമാനം അതത് വിഭാഗങ്ങൾ കൈകാര്യം ചെയ്യുന്നതുമായിരിക്കും.
8. ആരാധനാലയത്തിന്റെ താക്കോൽ സെന്റ് മേരീസ് പള്ളി ഏർപ്പാടു ചെയ്യുന്ന സെക്യൂരിറ്റി ജീവനക്കാരന്റെ കൈവശം ഉണ്ടായിരിക്കും. മേൽപടി ജീവനക്കാരൻ സദാസമയവും മേൽപടി ആരാധനാലയത്തിന്റെ കോമ്പൗണ്ടിൽ ഉണ്ടായിരിക്കണം.

## മട്ടാഞ്ചേരി സെന്റ് ജോർജ്ജ് ഓർത്തഡോക്സ് സുറിയാനി പള്ളിയിൽ വി. ഗീവറുഗീസ് സഹദായുടെ ഓർമ്മപ്പെരുനാൾ

മട്ടാഞ്ചേരി: മലങ്കരയിലെ ചരിത്രപ്രസിദ്ധവും പൗരാണികവും കൊച്ചിയിലെ ഓർത്തഡോക്സ് പള്ളിയുടെ തലപ്പള്ളിയുമായ മട്ടാഞ്ചേരി സെന്റ് ജോർജ്ജ് ഓർത്തഡോക്സ് സുറിയാനി പള്ളിയിൽ (സ്ഥാപിതം 1751 A.D) വിശുദ്ധ ഗീവറുഗീസ് സഹദായുടെ ഓർമ്മപ്പെരുനാൾ ഏപ്രിൽ 28-ാം തീയതി വെള്ളിയാഴ്ച കൊടി കയറി മെയ് 6, 7 തീയതികളിൽ നടക്കും. പെരുനാൾ ചടങ്ങുകൾക്ക് ഡോ: യുഹാനോൻ മാർ ക്രിസോസ്റ്റമോസ് മുഖ്യ കാർമ്മികത്വം വഹിക്കും. മാർത്തോമ്മാ സുറിയാനി ക്രിസ്ത്യാനികളുടെ പഴയ പാരമ്പര്യങ്ങൾ നിലനിർത്തുവാൻ 6-ാം തീയതി ശനിയാഴ്ച വൈകിട്ട് 3.30 ന് ഫോർട്ടുകൊച്ചി സെന്റ് പീറ്റേഴ്സ് ഓർത്തഡോക്സ് സുറിയാനിപള്ളിയിൽ നിന്നും സെന്റ് ജോർജ്ജ് ഓർത്തഡോക്സ് സുറിയാനിപള്ളി കൽകുരിശിലേക്ക് ഡോ: യുഹാനോൻ മാർ ക്രിസോസ്റ്റമോസിന് സ്വീകരണം നൽകും.

# പഴയ സെമിനാരിയിൽ ഭരണമാറ്റം

കോട്ടയം: പഴയസെമിനാരി മാനേജരായി പാമ്പാക്കൂട വലിയപള്ളി ഇടവകാംഗം ഫാ. എം. സി. കുറിയാക്കോസിനെ പ. കാതോലിക്കാബാവ ഏപ്രിൽ 1 മുതൽ നിയമിച്ചു. മുൻ മാനേജർ ഫാ. കെ. വി. ജോസഫിന് പരുമല സെമിനാരിയിലെ ധ്യാനമന്ദിരത്തിന്റെ ചുമതല നൽകിയിട്ടുണ്ട്.

സെമിനാരി വസ്തുക്കളുടെ കാര്യക്ഷമമായ ഉപയോഗത്തിന് മുൻതൂക്കം നൽകുക എന്നതാണ് പുതിയ മാനേജറുടെ പ്രധാന കർത്തവ്യം. സെമിനാരി വസ്തുവകകളുടെ ശരിയായ വിനിയോഗത്തിലൂടെത്തന്നെ സെമിനാരിയിലെ നിത്യചിലവിനത്തിൽ സ്വയംപര്യാപ്തതയിലെത്തിക്കാൻ സാധിക്കുമെന്നാണ് വിലയിരുത്തൽ.

സെമിനാരി മുൻ മാനേജർമാർക്കുണ്ടായിരുന്ന പഴയസെമിനാരിയുടെ ചാപ്ലൈൻ സ്ഥാനം പുതിയ മാനേജർക്ക് നൽകിയിട്ടില്ല.

## അവിസ്ഥരണീയമായ ഒരു തീർത്ഥയാത്ര മോളി വർഗീസ്, പാമ്പാടി

അഖില മലങ്കര ഓർത്തഡോക്സ് അൽമായവേദി പാമ്പാടിയിൽ വച്ച് ജനുവരി 8-ാം തീയതി നടത്തിയ കുന്ദൻകുരിശു സത്യം അനുസ്മരണ സെമിനാരിനെപ്പറ്റി ബന്ധു മിത്രാദികളിൽ നിന്നും മനസ്സിലാക്കിയപ്പോൾ മുതൽ ഈ ചരിത്രസംഭവത്തെപ്പറ്റി കൂടുതൽ മനസ്സിലാക്കുവാനുള്ള ആഗ്രഹം മനസ്സിലുണ്ടായിരുന്നു. ഏപ്രിൽ 2-ാം തീയതി കാതോലിക്കാദിനപ്രതിജ്ഞ എടുക്കുവാൻ വേണ്ടി അൽമായവേദി കുന്ദൻ കുരിശിലേക്ക് ഒരു തീർത്ഥയാത്ര സംഘടിപ്പിക്കുന്ന വിവരമറിഞ്ഞപ്പോൾ വളരെ സന്തോഷിച്ചു. തീർത്ഥയാത്ര സംഘത്തിൽ സ്ത്രീകളേയുൾപ്പെടുത്താമെന്ന് സംഘാടകർ അറിയിച്ചപ്പോൾ ഏറെ ഉത്സാഹത്തോടെ പേർ രജിസ്റ്റർ ചെയ്തു.

ഏപ്രിൽ 2-ാം തീയതി ഞായറാഴ്ച രാവിലെ 7 മണിക്ക് കോട്ടയം നാഗമ്പടം റെയിൽവേ സ്റ്റേഷന് സമീപത്തു നിന്നും തീർത്ഥാടക സംഘത്തോടൊത്തു ചേരുമ്പോൾ ഇത്രയേറെ കാര്യക്ഷമമായും അവിസ്ഥരണീയവുമായ ഒരു അനുഭവമാക്കിത്തീർക്കുവാൻ സംഘാടകർക്ക് സാധിക്കുമെന്നു വിചാരിച്ചില്ല. ദുരസ്ഥലങ്ങളിൽ നിന്നുള്ള തീർത്ഥാടകരിൽ ചിലർ വന്നെത്തുവാൻ താമസിച്ചതു മൂലം 8 മണിയോടെ മാത്രമേ പുറപ്പെട്ടുവാൻ സാധിച്ചുള്ളൂ എങ്കിലും പിന്നീടുള്ള എല്ലാ കാര്യങ്ങളും വളരെ കൃത്യമായി നടന്നു. അൽമായവേദി പ്രസിഡണ്ട് കെ. വി. ഏബ്രഹാം കൊടുവത്ത്, ട്രഷറർ തോമസ്

സെമിനാരി അദ്ധ്യാപകനായ ഫാ. ഡോ. ജോൺ പണിക്കരാണ് സെമിനാരിയുടെ പുതിയ ചാപ്ലൈൻ. മാനേജറെ അസിസ്റ്റന്റ് ചാപ്ലൈനായി നിയമിച്ചിട്ടുണ്ട്. പഴയസെമിനാരിയുടെ സാമ്പത്തിക കാര്യത്തിൽ പൂർണ്ണമായും ശ്രദ്ധിക്കാൻ മാനേജർക്ക് ഇതു മൂലം സാധിക്കും എന്നാണ് നിഗമനം.

എന്നാൽ ഭീമമായ സാമ്പത്തിക അഴിമതിയാരോപണങ്ങൾക്കു വിധേയമായ സെമിനാരി മെയിന്റനൻസ്, മെസ്അഡെസർ, ബുക്ക്ഷോപ്പ് മാനേജർ എന്നീ ചുമതലകൾ പുതിയ മാനേജർക്ക് നൽകിയിട്ടില്ല. ഇവ വർഷങ്ങളായി കൈവശം വച്ചുകൊണ്ടിരിക്കുന്ന വൈദികൻ തന്റെ സ്ഥാനം നിലനിർത്തിയതാണ് സൂചന. ഈ തസ്തികകൾ നിർമ്മൽ ചെയ്ത് അവ കൂടി മാനേജരിൽ ലയിച്ചാൽ മാത്രമേ പുതിയ നടപടി വിജയിക്കൂ എന്ന് വിദഗ്ദ്ധർ ചൂണ്ടിക്കാട്ടുന്നു.

പർച്ചയ്ക്ക് വഴി തുറന്നു. നെസ്തോറിയനിസം, കാതോലിക്കേറ്റും മഹിയാനാ സ്ഥാനവും തമ്മിലുള്ള വ്യത്യാസം, കുന്ദൻ കുരിശ് അത്യന്തിനു മുൻപുള്ള സഭയുടെ വിശ്വാസപാരമ്പര്യം എന്നിങ്ങനെ വളരെ ആഴമേറിയ ഒരു പഠന ക്ലാസ്സായി ബസ്സിനകം രൂപപ്പെടുകയായിരുന്നു. നോട്ടെഴുതുവാൻ ഒരു ബുക്കും പേനയും എടുക്കേണ്ടതായിരുന്നു എന്ന് ഒരു ദുഃഖമായി അവശേഷിച്ചു. ഉദയംപേരൂർ സുന്നഹദോസ് നടന്നതായി വിശ്വസിക്കപ്പെടുന്ന ഇപ്പോൾ കത്തോലിക്കാസഭയുടെ അധീനതയിലുള്ള പള്ളിയുടെ മുനിൽ നിർത്തിയശേഷം മുന്നോട്ടുള്ള പ്രയാണത്തിൽ ഉദയംപേരൂർ സുന്നഹദോസിനെപ്പറ്റിയുള്ള ചർച്ച തുടർന്നു. രണ്ടു മണിക്കൂറോളം നീണ്ട യാത്രയിൽ സഭാചരിത്രത്തെപ്പറ്റിയുള്ള ഗഹനമായ ഒരു ഉൾക്കാഴ്ച ലഭിച്ചു എന്ന് ഒരു വലിയ നേട്ടമായി.

മട്ടാഞ്ചേരിയിൽ കുർബ്ബാനയുടെ അവസാന ഭാഗത്തെങ്കിലും എത്തിച്ചേരാൻ സാധിച്ചത് ഭാഗ്യമായി. കുർബ്ബാനാനന്തരം പള്ളിയിലുണ്ടായിരുന്ന വിശ്വാസികളും തീർത്ഥാടകരുമൊന്നിച്ച് കൽക്കുരിശിന്റെ ചുവട്ടിൽ അണിനിരന്നു. കൽക്കുരിശിൽ തൊട്ടു നിന്നുകൊണ്ട് കാതോലിക്കാദിന പ്രതിജ്ഞയെടുത്തത് ഒരു വലിയ അനുഭവമായിത്തീർന്നു. മൂന്നര നൂറ്റാണ്ടുകൾക്കു മുൻപ് നമ്മുടെ പൂർവ്വികർ ഏതു മണ്ണിൽ ചവിട്ടിനിന്നു കൊണ്ട് കുന്ദൻകുരിശു സത്യം ചെയ്തുവോ അതിനു ഒരു വിളിപ്പാടിനു

ള്ളിലുള്ള പാവനമിയിൽ നിന്ന് കുന്ദൻകുരിശു സത്യത്തിന്റെ അടുത്ത ചുവടുവയ്പ്പായ കാതോലിക്കാദിന പ്രതിജ്ഞയെടുക്കുമ്പോൾ അഭിമാനപൂർവ്വം തരാകുവാൻ കഴിയാത്ത ഒരു നസ്രാണിയും ഉണ്ടാവില്ല. ആ ആത്മനിർവൃതി അനുഭവിച്ചവർക്കു മാത്രമേ മനസ്സിലാവുകയുള്ളൂ.

തുടർന്ന് പ്രഭാത ഭക്ഷണത്തിനു ശേഷം നടന്ന സഭാചരിത്ര സെമിനാരിൽ എം. കുര്യൻ തോമസ്, തോമസ് ചാണ്ടി എന്നിവർ



അൽമായവേദി പ്രവർത്തകർ കുന്ദൻകുരിശ് സ്മാരക കുരിശിൽ കാതോലിക്കാദിന പ്രതിജ്ഞ എടുക്കുന്നു.

കൊച്ചേരി, ഓർഗനൈസിംഗ് സെക്രട്ടറിമാരായ പീലിപ്പോസ് പോട്ടയ്ക്കാവയലിൽ ജയിംസ് പാമ്പാടി എന്നിവർ പരിപാടികൾക്ക് നേതൃത്വം നൽകി.

യാത്രയുടെ ഒന്നാമത്തെ ലക്ഷ്യസ്ഥാനമായ മട്ടാഞ്ചേരി സെന്റ് ജോർജ്ജ് പള്ളിയുടെ ചരിത്രം ബസ്സിലെ പബ്ലിക് അഡ്രസ് സിസ്റ്റത്തിലൂടെ ചരിത്രകാരനായ എം. കുര്യൻ തോമസ് നൽകിയത് വളരെ പ്രയോജനകരമായി അനുഭവപ്പെട്ടു. വലിയ മാർ ദിവനാസ്യോസ് എന്നറിയപ്പെടുന്ന ആറാം മാർത്തോമ്മായുടെ കാലത്ത് മലങ്കരയിലെത്തിയ ശക്രളമാർ ബസ്സേലിയോസ് മഹിയാനായ്ക്കുവേണ്ടി സ്ഥാപിക്കപ്പെട്ട ഫോർട്ടുകൊച്ചി - മട്ടാഞ്ചേരി പള്ളികളുടെ ചരിത്രം എം. കുര്യൻ തോമസ് വിശദമായി പ്രതിപാദിച്ചു. തീർത്ഥാടകരുടെ ചോദ്യങ്ങൾക്ക് തൃപ്തികരമായ ഉത്തരങ്ങൾ നൽകുവാൻ അദ്ദേഹത്തിനും സെക്രട്ടറി തോമസ് ചാണ്ടിക്കും കഴിഞ്ഞു. ചോദ്യോത്തരവേള സാവധാനം സഭാചരിത്രപരമായും വിശ്വാസപരവുമായ കാര്യങ്ങളെക്കുറിച്ചുള്ള ആഴമേറിയ

പ്രബന്ധങ്ങളുവതരിപ്പിച്ചു. മലങ്കര നസ്രാണിയുടെ തനത് പൈതൃകങ്ങളോടുള്ള പ്രതിബദ്ധതയും അവ നിലനിർത്തുവാനുള്ള നിശ്ചയദാർഢ്യവുമാണ് കുന്ദൻകുരിശു സത്യത്തിന്റെ അടിസ്ഥാനമെന്ന് കുര്യൻ തോമസ് സ്ഥാപിച്ചു. പോർച്ചുഗീസ് നൂകത്തിനു കീഴിൽ മറ്റു മാർഗ്ഗങ്ങളില്ലാതെ കീഴടങ്ങിയ ഒരു സമൂഹം മോചനത്തിനുള്ള മാർഗ്ഗം തുറന്നുകിട്ടിയപ്പോൾ ആ മാർഗ്ഗം തിരഞ്ഞെടുക്കുകയായിരുന്നു. ഭാരതീയ ജീവിതശൈലിയിലും പശ്ചാത്തലത്തിലും അടിസ്ഥാന ക്രിസ്തീയ വിശ്വാസം സന്നിവേശിപ്പിച്ച തനത് ജീവിതശൈലി ഈ സമൂഹത്തിന് സ്വന്തമായിരുന്നു. ഈ സമൂഹത്തിന്റെ ജീവിതരീതിയുടെ അടിസ്ഥാനങ്ങൾ പിഴുതെറിയാൻ പറകികൾ നടത്തിയ ശ്രമത്തെ ചെറുത്തു തോല്പിച്ചതിന്റെ ഇതിഹാസമാണ് കുന്ദൻ കുരിശു സത്യം. കുന്ദൻകുരിശു സത്യം ചെയ്ത ജനുവരി 4-ാം തീയതി സഭയുടെ സ്വാതന്ത്ര്യദിനമായും കാതോലിക്കാദിനമായ 36-ാം ഞായറാഴ്ച സഭയുടെ റിപ്പബ്ലിക് (ശോഷം 7-ാം പേജിൽ)

# സഭാസമിതികളും പ്രഗല്ഭരുടെ സാന്നിധ്യവും

കെ. വി. ഏബ്രഹാം, കൊടുവത്ത് (പ്രസിഡണ്ട്, അൽമായവേദി)

മലങ്കര സഭാസമിതികൾ പലതരം പലതിനും സഭാനേതൃത്വത്തെ കുറ്റപ്പെടുത്തുന്നു. അത്തരം വൈദികരും മാത്രമല്ല, മെത്രാന്മാരും സഭാനേതൃത്വത്തിനെതിരെ ആരോപണങ്ങൾ നിരത്തുന്നു. ഒന്നു ചോദിക്കട്ടെ, ആരാണ് സഭാനേതൃത്വം?

മലങ്കരസഭയെ സംബന്ധിച്ചിടത്തോളം സഭാഭരണത്തിന്റെ പ്രധാന ഭാഗവാഹിത്വം, സഭാഭരണ ഘടനയ്ക്കു വിധേയമായി നിക്ഷിപ്തമായിട്ടുള്ള മലങ്കര മെത്രാപ്പോലീത്തായിലാണ് (സഭാഭരണ ഘടന: വകുപ്പ്-94). സഭാഭരണഘടനയുടെ 66-ാം വകുപ്പുപ്രകാരം ഇടവക മെത്രാപ്പോലീത്തമാർ അവരുടെ ഇടവകകളെ സംബന്ധിച്ചിടത്തോളം മലങ്കര മെത്രാപ്പോലീത്തായുടെ മേൽനോട്ടത്തിലാണ് ഭരണം നടത്തുന്നത്.

എന്നാൽ, മലങ്കരസഭയിൽ സജീവ അധികാരങ്ങളുള്ള സഭയുടെ പരമോന്നത അധികാര കേന്ദ്രം എപ്പിസ്കോപ്പൽ സുന്നഹദോസ്സാണ്. സഭയിലെ മെത്രാന്മാരുടെ യോഗമാണ് എപ്പിസ്കോപ്പൽ സുന്നഹദോസ്. കാതോലിക്കോസാണ് സുന്നഹദോസ് അധ്യക്ഷൻ. മലങ്കരസഭയുടെ വിശ്വാസം, പട്ടതം, ഡിസിപ്പിൾ ഇവ സംബന്ധിച്ച തീരുമാനം കൈക്കൊള്ളുവാനുള്ള അധികാരം എപ്പിസ്കോപ്പൽ സുന്നഹദോസിനു മാത്രമാണ് (ഭരണഘടന വകുപ്പ് - 107). ആണ്ടിൽ രണ്ടു തവണ ഉപദേശത്തിനും സഭാസംബന്ധമായ തർക്കങ്ങളുടെ തീരുമാനത്തിനുമായി എപ്പിസ്കോപ്പൽ സുന്നഹദോസ് കൂടണമെന്ന് സഭ അംഗീകരിച്ചിട്ടുള്ള ഹൃദയ കാണാൻ നിഷ്കർഷിക്കുന്നു.

കാതോലിക്കോസിന്റെ ആവീർഭാവത്തോടെ (1912) മലങ്കര സഭയുടെ ആത്മീയ പരമാധ്യക്ഷപദവി കാതോലിക്കോസിൽ വന്നു ചേർന്നു. സഭാഭരണ ഘടനയുടെ വിധാതാക്കൾ മലങ്കര മെത്രാപ്പോലീത്തായും കാതോലിക്കോസും ഒരു വ്യക്തി തന്നെയാകുന്നു.

താണ് അഭികാമ്യമെന്ന് വ്യവസ്ഥ ചെയ്തു.

മുളന്തുരുത്തി സുന്നഹദോസ് പ്രഖ്യാപിച്ചു നൽകിയ സമുന്നത സ്ഥാനം 1934-ലെ സഭാഭരണഘടന മാന്ദേജിംഗ് കമ്മിറ്റിക്ക് നൽകിയിട്ടില്ല. സഭവക വരവു ചിലവു കണക്കുകളുടെ നിയന്ത്രണം മാത്രമാണ് മാന്ദേജിംഗ് കമ്മിറ്റിക്ക് സഭാഭരണ ഘടന നൽകിയിട്ടുള്ളത്. വർക്കിംഗ് കമ്മിറ്റിയാണ്, സഭാഭരണഘടനയിൽ നിർണ്ണായക സ്ഥാനം നൽകിയിട്ടുള്ള മറ്റൊരു സമിതി. മലങ്കര മെത്രാപ്പോലീത്തായുടെ ആലോചനാസമിതി കൂടിയാണിത്. സുന്നഹദോസ് തെരഞ്ഞെടുക്കുന്ന ഒരു മെത്രാപ്പോലീത്തായും അത്തരം - വൈദിക ട്രസ്റ്റിമാരും മലങ്കര അസോസിയേഷൻ സെക്രട്ടറിയും (സഭാ സെക്രട്ടറി എന്നൊരു സ്ഥാനം ഭരണഘടനയിലില്ല) വർക്കിംഗ് കമ്മിറ്റി അംഗങ്ങളാണ്. മറ്റുള്ള അംഗങ്ങളെ മലങ്കര മെത്രാപ്പോലീത്താനിയമിക്കുന്നു.

സഭയിൽ തെരഞ്ഞെടുക്കപ്പെട്ട സമിതികൾ എന്തെല്ലാമുണ്ടെങ്കിലും നിർണ്ണായക തീരുമാനങ്ങൾ കൈക്കൊള്ളേണ്ടത് കാതോലിക്കോസ് മലങ്കര മെത്രാപ്പോലീത്താ തനിച്ചാണ്. ഇതാണ് സഭാപരമ്പരയും. മുളന്തുരുത്തി സുന്നഹദോസിനു ശേഷമുള്ള മലങ്കര മെത്രാപ്പോലീത്താമാർ ശക്തമായ ഭരണാധിപന്മാരായിരുന്നു. സഭാസമിതികളുടെയൊക്കെ അംഗീകാരം ലഭിക്കാൻ പോന്ന ഔന്നത്യവും തേജസ്സുമുള്ളവരായിരുന്നു ഇവർ. ഭരണഘടന, സഭാധ്യക്ഷന്റെ ആർജ്ജവം ഉറപ്പിക്കുകയും ചെയ്തു.

കാതോലിക്കോസിന്റേയും മലങ്കര മെത്രാപ്പോലീത്തായുടെയും മേൽനോട്ടാധികാരത്തിനു കീഴിൽ പ്രവർത്തിക്കുന്ന ഇടവക മെത്രാപ്പോലീത്താമാർ, അവരുടെ ഭദ്രാസനങ്ങളെ സ്വതന്ത്ര സാമ്രാജ്യങ്ങളായി കാണുന്നു എന്നതാണ് സഭയുടെ ഇന്നത്തെ ഏറ്റ

വും വലിയ ശാപം. മലങ്കര മെത്രാപ്പോലീത്തായുടെ പ്രതിപുരുഷന്മാരായി മറ്റ് മേഖലകളിൽ പ്രവർത്തിക്കുന്ന പുരോഹിത ശ്രേഷ്ഠന്മാർ തങ്ങൾക്കു ലഭിച്ചിട്ടുള്ള അധികാരം അനിയന്ത്രിതമാണെന്ന് സ്വയം കല്പിക്കുന്നു.

‘വ്യക്തിഗതമായ’ നേട്ടങ്ങൾക്കുവേണ്ടി നിലയുറപ്പിക്കുന്ന മെത്രാന്മാർ ഭദ്രാസനങ്ങളെ ഒരൊറ്റ സഭാഗാത്രത്തിന്റെ അംഗങ്ങളായി കാണുവാൻ തയ്യാറാകുന്നില്ല.

മുൻകാലങ്ങളിൽ ശ്രേഷ്ഠപുരോഹിതന്മാരുടെ കരുണയും കാര്യവും കൊണ്ട് സഭാസമിതികളിൽ പലരും ഔന്നത്യം കൈവരിച്ചു. ഇത്തരം ആളുകളിൽ നിന്ന് സഭക്കും നേട്ടങ്ങൾ ലഭ്യമായി. എന്നാൽ ഇന്ന് ‘വ്യക്തിഗത നേട്ടങ്ങൾ പിടിച്ചു വാങ്ങാനല്ലാതെ സഭാസമിതികൾക്ക് കരുണയും കാര്യവും’ വർഷിക്കുന്നതിനെപ്പറ്റി ശ്രേഷ്ഠപുരോഹിതന്മാർ ചിന്തിക്കുന്നതേയില്ല. ഇതാണ് മലങ്കരസഭയുടെ മറ്റൊരു ദുർവിധി.

പ്രക്ഷുബ്ധമായ ഒരു കാലഘട്ടത്തിൽ സഭയെ നയിച്ച വട്ടശ്ശേരിൽ തിരുമേനിയ്ക്കും ഒന്നാം സമുദായക്കേസിലുടെ വിജയത്തിന്റെ വെന്നിക്കൊടി പാറിച്ച് ഗീവറുഗീസ് ദിതീയൻ ബാവായ്ക്കും സഭയുടെ സാമന്ത്രി സമര പോരാട്ടങ്ങളിൽ ധീരനേതൃത്വം നൽകിയ ഔഗേൻ പ്രഥമൻ ബാവായ്ക്കും മലങ്കരസഭയുടെ കരുത്തും പ്രതാപവും അവിഹിതം ഉയർത്തിയ മാത്യൂസ് പ്രഥമൻ ബാവായ്ക്കും സഭാനുകയെ ലക്ഷ്യത്തിലേയ്ക്ക് നയിക്കുവാൻ സാധിച്ചു. ഇവരുടെ ശക്തിയും വീര്യവും വിവിധ രംഗങ്ങളിൽ പ്രശോഭിച്ച അത്തരം - വൈദിക പ്രമുഖരുടെ അചഞ്ചലമായ പിന്തുണയാണ്. ഇന്ന്

സഭയ്ക്ക് നഷ്ടപ്പെട്ടു കൊണ്ടിരിക്കുന്നതും ഇതാണ്.

സ്തുതിപാഠകരുടെയും സ്വാർത്ഥ താല്പര്യത്തിനായി സ്വന്തം സഭയേപ്പോലും ഒറ്റിക്കൊടുക്കുവാൻ മടിയില്ലാത്തവരായ സ്ഥാനമോഹികളുടെയും നടുവിൽ നിന്ന് അധിപന്മാർ സഭയെ നയിച്ചാൽ സഭാനുക തകർന്നടിയില്ല.

തക്കസമയത്ത് തീരുമാനങ്ങൾ കൈക്കൊള്ളാതിരിക്കുകയും തീരുമാനങ്ങളിൽ സ്ഥിരതയില്ലാതാകുകയും ചെയ്താൽ സഭാസമിതികൾക്ക് സഭയോടുള്ള ഭക്തി കുറയും. സുതാര്യതയില്ലായ്മയും ഗുഹ്യലക്ഷ്യങ്ങളും സഭയുടെ ശക്തി ക്ഷയിപ്പിക്കും. അർഹതയും യോഗ്യതയുമില്ലാത്തവർ സഭയുടെ സമിതികളിലെത്തിയാൽ പിന്നാലെ വരുന്നവർ അധമന്മാരാകും; ‘വോട്ടുപിടുത്തക്കാർ’ മാത്രം സഭാ സമിതികളിൽ കയറിക്കൂടും.

മലങ്കരസഭയെ ഒന്നായിക്കാണുന്ന സഭാതാല്പര്യം സംരക്ഷിക്കുവാനുള്ള പ്രായോഗികജ്ഞാനം ആർജ്ജിച്ചിട്ടുള്ള, നിസ്വാർത്ഥമതികളുടെ സേവനം ഉറപ്പാക്കാൻ നമുക്കു കഴിയണം. മുൻകാലങ്ങളിൽ ഇത്തരത്തിലുള്ളവരുടെ സേവനം അന്യനും സഭയ്ക്കു ലഭിച്ചിരുന്നു. എവിടെ വെച്ചോ നമുക്കതു നഷ്ടപ്പെട്ടു.

സഭയുടെ തെരഞ്ഞെടുക്കപ്പെട്ട സമിതികളിലും കാരുണ്യലോചനാ സംഘങ്ങളിലും നിസ്വാർത്ഥരായ പ്രഗല്ഭരുടെ സാന്നിധ്യം സഭയിൽ നവചൈതന്യം പരത്തും; ദിശാബോധമുള്ള സഭാനേതൃത്വം ഇതോടെ ഉദയം ചെയ്യുകയും ചെയ്യും. □

## മെത്രാപ്പോലീത്തായുടെ നേർച്ച

ഡൽഹി ഭദ്രാസനാധിപൻ ഇയ്യോബ് മാർ പീലക്സിനോസ് തിരുമേനിയുടെ അരമനയ്ക്കു സമീപം പുല്ലുമേടയിൽ കിടന്ന പാമ്പിനെ അബദ്ധത്തിൽ ചവുട്ടിയ ബാലനും സുഹൃത്തുക്കൾക്കും പാമ്പിന്റെ ശല്യം നിത്യസംഭവമായി. തുടർന്ന് അഭിവന്ദ്യ തിരുമേനിയുടെ സന്തത സഹചാരിയും വിദ്യാർത്ഥിയുമായ പുതുപ്പള്ളിക്കാർ തുവാവ് പാമ്പിന്റെ ശല്യം മാറാൻ പുതുപ്പള്ളി പള്ളിയ്ക്ക് നേർച്ച നേരുന്നതല്ലതാണെന്ന് തിരുമനസ്സിനെ ഉണർത്തിച്ചു. തിരുമേനി പുതുപ്പള്ളിയിൽ കുർബാന ചൊല്ലാൻ എന്നു നേർച്ച. പാമ്പിന്റെ ശല്യം അതോടെ മാറി എന്ന് തിരുമേനി പുതുപ്പള്ളിയിൽ കുർബാന മദ്ധ്യേ പ്രസ്താവിച്ചു.

**പുതുപ്പള്ളി പള്ളിയുടെ പ്രതിമാസ ഭദ്രാസന വിഹിതം കേവലം - 41,000 രൂപ മാത്രം. മറ്റ് പിരിവുകൾ ഇതിനു പുറമേ.**

**അത്മായവേദിയുടെ ആഭിമുഖ്യത്തിൽ ഓൺലൈൻ ഡിസ്കഷൻ ഗ്രൂപ്പ്**

അഖില മലങ്കര ഓർത്തഡോക്സ് അത്മായവേദിയുടെ ആഭിമുഖ്യത്തിൽ ഓൺലൈൻ ഇ മെയിൽ ഡിസ്കഷൻ ഗ്രൂപ്പ് ആരംഭിച്ചു. മലങ്കര ഓർത്തഡോക്സ് നവോത്ഥാന പ്രസ്ഥാനം (Malankara Orthodox Renaissance Movement) എന്ന പേരിൽ ആരംഭിച്ചിരിക്കുന്ന ഈ ഗ്രൂപ്പിൽ മലങ്കര സഭാസമിതികളുടെ ആർക്കും അംഗങ്ങളായി ചേരാം. തങ്ങളുടെ അഭിപ്രായങ്ങൾ തുറന്ന് എഴുതുവാനും സംശയങ്ങൾ പ്രകടിപ്പിക്കുവാനുമുള്ള അവസരമുണ്ട്.

അത്മായവേദിയുടെ ലക്ഷ്യങ്ങളെയും, ഈ പ്രസ്ഥാനം ഉയർത്തുന്ന ചോദ്യങ്ങളെയും പ്രശ്നങ്ങളെയും കൂടുതൽ ആളുകളുമായി പങ്കിടുവാനും മെത്രാപ്പോലീത്തന്മാർ, അച്ചന്മാർ തുടങ്ങി സമാനമനസ്ക്കരായ വ്യക്തികളെ കൂടി പങ്കെടുപ്പിച്ചു കൊണ്ട് ഈ പ്രസ്ഥാനത്തെ ചലനാത്മകവും പ്രസക്തവുമായിത്തീർക്കുവാനാണ് ഈ ഓൺലൈൻ ഡിസ്കഷൻ ഗ്രൂപ്പ് ഉദ്ദേശിക്കപ്പെട്ടിട്ടുള്ളത്.

**Group name: Malankara Orthodox Renaissance Movement**  
**One may directly become a member of this group by going to**  
**http://in.groups.yahoo.com/group/MORM. Or one may write to us at**  
**MORM@yahoogroups.co.in or at almayavedi@yahoo.co.in.**

**അഖില മലങ്കര ഓർത്തഡോക്സ് അത്മായവേദി**

കെ. വി. ഏബ്രഹാം കൊടുവത്ത് (പ്രസിഡന്റ്) ഫോൺ: 0481 - 2432507  
തോമസ് ചാണ്ടി (സെക്രട്ടറി) ഫോൺ: 0481 - 2517406, 3957546, 9847563188  
തോമസ് കോച്ചേരി (ട്രഷറർ) ഫോൺ: 0481 - 2462553  
ഫീലിപ്പോസ് പോട്ടയ്ക്കാവയലിൽ (ഓർഗനൈസിംഗ് സെക്രട്ടറി) ഫോൺ: 0481 - 2463138  
ജയിംസ് പാമ്പാടി (ഓർഗനൈസിംഗ് സെക്രട്ടറി) ഫോൺ: 9447706865

അംഗത്വത്തിനും യൂണിറ്റ് രജിസ്ട്രർ ചെയ്യുന്നതിനും അത്മായ വേദിയെ സംബന്ധിച്ച വിശദവിവരങ്ങൾക്കും ബന്ധപ്പെടുക:

**AKHILA MALANKARA ORTHODOX ALMAYA VEDI**  
(Reg. No. K - 713/2005) Post Box No. 652, Kottayam 686 001  
E-mail: almayavedi@yahoo.co.in  
Web: www.malankaranazrani.info/Almaya Vedi/almaya.htm

To visit Our Online Discussion group (Malankara Orthodox Renaissance Movement) on the web, go to: **http://in.groups.yahoo.com/group/MORM/**

## ഓർത്തഡോക്സ് ദളിതർക്ക് സൗജന്യ വിദ്യാഭ്യാസം നൽകണം: അൽമായവേദി

കോട്ടയം: ഓർത്തഡോക്സ് സഭാസമിതികളായ ദളിത് ക്രൈസ്തവരിൽ നിശ്ചിത യോഗ്യതയുള്ളവർക്കെല്ലാം സഭവകയായ പ്രൊഫഷണൽ കോളേജുകളിൽ അഡ്മിഷനും സൗജന്യ വിദ്യാഭ്യാസവും നൽകണമെന്ന് അഖില മലങ്കര ഓർത്തഡോക്സ് അത്മായവേദി ആവശ്യപ്പെട്ടു.

പ. പരുമല തിരുമേനി ആരംഭിച്ച വിജാതീയ മിഷൻ, പത്രോസ് മാർ ഒസ്താന്തിയോസ് തിരുമേനിയുടെ സ്റ്റീബാദാസ സമൂഹം എന്നിവയിലൂടെ സത്യവിശ്വാസം സ്വീകരിച്ച ദളിത് വിഭാഗക്കാരിൽ ഭൂരിഭാഗവും മറ്റു സഭകളിലേയ്ക്കു മാറിപ്പോയെങ്കിലും ഒരു ന്യൂനപക്ഷം വിശ്വാസതീക്ഷണതയുള്ളവരായി ഓർത്തഡോക്സ് സഭയിൽ നിലനിൽക്കുന്നുണ്ട്. സഭ ഇവർക്കായി യാതൊന്നും ചെയ്യുന്നില്ല എന്ന വസ്തുത കണക്കിലെടുത്താണ് അത്മായവേദി ഈ ആവശ്യമുന്നയിച്ചത്.

2006-07 വിദ്യാഭ്യാസ വർഷം മുതൽ സഭയുടെ മെഡിക്കൽ - എൻജിനീയറിംഗ് കോളേജ് 5ക്കം എല്ലാ സ്വാശ്രയ/ പ്രൊഫഷണൽ കോഴ്സുകളിലും ഈ വിഭാഗത്തിൽ നിന്നും അർഹരായ അപേക്ഷകർക്ക് അഡ്മിഷൻ നൽകണമെന്നും അവരുടെ പഠനചിലവ് പൂർണ്ണമായും സഭ വഹിക്കണമെന്നും അഖില മലങ്കര ഓർത്തഡോക്സ് അത്മായവേദി സെക്രട്ടറിയേറ്റ് പ്രമേയത്തിൽ ആവശ്യപ്പെട്ടു.

## നിയമസഭയിലേയ്ക്കു മത്സരിക്കുന്ന സഭാസമിതികൾ

സ്ഥാനാർത്ഥിയുടെ പേര്, നിയോജക മണ്ഡലം, ഇടവക, പാർട്ടി എന്ന ക്രമത്തിൽ.


1. ശോഭനാ ജോർജ്ജ്, (തിരു. വെസ്റ്റ്) ചെങ്ങന്നൂർ പഴയസുറിയാനിപ്പള്ളി, ഡി. ഐ. സി. (കെ)
2. പ്രൊഫ. ഡി. കെ. ജോൺ, (അടൂർ) അടൂർ സെന്റ് മേരീസ്, കേരളാ കോൺഗ്രസ് (ജെ)
3. ജോസഫ് പുതുശ്ശേരി, (കല്ലൂപ്പാറ) കല്ലൂപ്പാറ സെന്റ് മേരീസ്, കേരളാ കോൺഗ്രസ് (എം)
4. ഉമ്മൻ ചാണ്ടി, (പുതുപ്പള്ളി) പുതുപ്പള്ളി വലിയ പള്ളി, കോൺഗ്രസ് (ഐ)
5. ബാബുപോൾ, (മുവാറ്റുപുഴ) കുന്നക്കുരുടി കത്തീഡ്രൽ, സി. പി. ഐ.
6. എം. ജെ. ജേക്കബ്, (പിറവം), വടകര സെന്റ് ജോൺസ്, സി. പി. ഐ. (എം)
7. അഡ്വ. എം. എം. മോനായി, (കുന്നത്തുനാട്), അയ്യമ്പള്ളി സെന്റ് ജോൺസ്, സി. പി. ഐ. (എം)
8. രാജാജി മാത്യു തോമസ്, (ഒല്ലൂർ), കണ്ണൂർ സെന്റ് മേരീസ്, സി. പി. ഐ.
9. എം. എം. വർഗീസ്, (തൃശ്ശൂർ), ചവറാംമ്പാടം സെന്റ് ജോർജ്ജ്, സി. പി. ഐ. (എം)
10. ജോസ് ബേബി, (മണ്ണാർക്കാട്), വെള്ളാപ്പാടം സെന്റ് ജോൺസ്, സി. പി. ഐ.

## വിഘടിത പുത്തൻ കുരിശു സൊസൈറ്റിയുമായി സഹകരിച്ചു നിൽക്കുന്ന സഭാസമിതികൾ

1. റ്റി. എം. ജേക്കബ്, (പിറവം), ആട്ടിൻകുന്ന്, ഡി. ഐ. സി (കെ)
2. സാജു പോൾ, (പെരുമ്പാവൂർ), വേങ്ങൂർ, സി. പി. ഐ. (എം)
3. പി. പി. തങ്കച്ചൻ, (കുന്നത്തുനാട്) പെരുമ്പാവൂർ, കോൺഗ്രസ്സ് (ഐ)
4. റ്റി. യു. കുരുവിള, (കോതമംഗലം) ബഥേൽ സുലോക്കോ കേരളം. കോൺഗ്രസ്സ് (ജെ)
5. പി. ജെ. പൗലൂസ്, (കോതമംഗലം) കോൺഗ്രസ്സ് (ഐ).



പ്രാർത്ഥിക്കണമേ ഞങ്ങൾക്കായി



വി: ഗീവർഗീസ് സഹദായുടെ വിശ്വസ്ത അനുയായിയും കാതോലിക്കേറ്റിന്റെ ശക്തിദുർഗ്ഗവും ഭടനുമായ പാറേട്ട് മാർ ഇഴവാനിയോസ് by ഷെറി & ഫാമിലി കൊച്ചുപാറേട്ട്, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



ഒരു വിശ്വാസി

വി. ഗീവർഗീസ് സഹദാ ഞങ്ങൾക്കു വേണ്ടി അപേക്ഷിക്കണമേ



പി. സി. ഏബ്രഹാം പുത്തൻപുരയ്ക്കൽ തൃക്കോതമംഗലം, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



ജോർജ്ജ്കുട്ടി & ഫാമിലി, പറപ്പള്ളിൽ, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



തോമസ്സുകുട്ടി കണക്കാലി & ഫാമിലി മണർകാട്

മദ്ധ്യസ്ഥതയിൽ അഭയം പ്രാപിച്ചുകൊണ്ട്



എൻ. പി. ഏബ്രഹാം നടവത്ത്, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



ബാബു & ഫാമിലി പെരുമ്പുഴ, പുതുപ്പള്ളി

മദ്ധ്യസ്ഥതയിൽ അഭയം പ്രാപിച്ചുകൊണ്ട്



എം. മർക്കോസ് & ഫാമിലി ഇല്ലിക്കൽ, പുതുപ്പള്ളി

**ബി മാർട്ട്**

കഞ്ഞിക്കുഴി, കോട്ടയം

ഫോൺ: 2571594

Duroflex Mattress Stockist  
Cupboards, Plastic Chairs etc.

**സെന്റ് ജയിംസ് ഏജൻസീസ്**

തൃക്കോതമംഗലം, പുതുപ്പള്ളി

ഫോൺ: 0481 2464789

കമ്പി, സിമന്റ്, ഇഷ്ടിക തുടങ്ങിയവയ്ക്ക്



**SOUTHERN BOOK STALL**

NEAR K. S. R. T. C  
BUS STAND  
THIRUVALLA

**കളപ്പുരയ്ക്കൽ**

(കാരുണ്യ മൊബൈൽ മോർച്ചറി)

പുതുപ്പള്ളി - വാകത്താനം

Mob: 9447567434